

പൗൾടി ഫാമുകളുടെ ഉത്പാദനക്ഷമത

339(1324) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

കേരള സ്റ്റേറ്റ് പൗൾടി ഡെവലപ്മെന്റ് കോർപ്പറേഷന്റെ കീഴിലെ ഫാമുകളുടെ ഉത്പാദനക്ഷമത വർദ്ധിപ്പിക്കാൻ എന്തെങ്കിലും പദ്ധതി നടപ്പാക്കുന്നുണ്ടോയെന്ന് വ്യക്തമാക്കുമോ?

കേരള സംസ്ഥാന പൗൾടി വികസന കോർപ്പറേഷന്റെ (കെപ്കോ) കീഴിലെ ഫാമുകളുടെ ഉത്പാദനക്ഷമത വർദ്ധിപ്പിക്കുന്നതിനായി സംസ്ഥാന സർക്കാരിന്റെ ഉടമസ്ഥതയിലുള്ള ഏക ബ്രോയിലർ ബ്രീഡിംഗ് ഫാമായ കടപ്പനക്കുനിൽ ഇപ്പോൾ പ്രതിവർഷം 12 ലക്ഷം ഇറച്ചിക്കോഴിക്കുഞ്ഞുങ്ങളെ ഉൽപാദിപ്പിക്കുന്നു. ഈ ഫാമിന്റെ വികസനത്തിനുവേണ്ടി റീ ബിൽഡ് കേരള പദ്ധതിയിൽ വകയിരുത്തിയിട്ടുള്ള തുക ഉപയോഗിച്ച് രണ്ട് പുതിയ പൗൾടി ഷെഡ്ഡുകൾ കൂടി നിർമ്മിക്കുന്നതിന് സംസ്ഥാന സർക്കാർ സ്ഥാപനമായ നിർമ്മിതി കേന്ദ്രത്തെ ചുമതലപ്പെടുത്തിയിട്ടുണ്ട്. ഈ ഷെഡ്ഡുകളുടെ നിർമ്മാണം പൂർത്തിയാക്കുമ്പോൾ അവിടെ കൂടുതൽ പേരന്റ് സ്റ്റോക്കിനെ വളർത്തുന്നതാണ്. നിർമ്മാണം പൂർത്തിയാകുന്ന മുറയ്ക്ക് ഇവിടെനിന്നും 20 ലക്ഷം ഇറച്ചിക്കോഴിക്കുഞ്ഞുങ്ങളെ ഉൽപാദിപ്പിക്കാൻ കഴിയും. കൂടാതെ തൃശ്ശൂർ ജില്ലയിലെ മാളയിൽ പ്രവർത്തിക്കുന്ന മുട്ടക്കോഴി വളർത്തൽ കേന്ദ്രത്തിൽ അത്യുൽപ്പാദന ശേഷിയുള്ള ബി.വി.-380 ഇനത്തിൽപ്പെട്ട കോഴികളെയാണ് വളർത്തുന്നത്. ഇപ്പോൾ 6.5 ലക്ഷം മുട്ടക്കോഴിക്കുഞ്ഞുങ്ങളെ വർഷത്തോറും ഉൽപാദിപ്പിക്കുന്ന ഈ ഫാമിന്റെ അടിസ്ഥാന സൗകര്യങ്ങൾ വർദ്ധിപ്പിക്കുന്ന നടപടികൾ സ്വീകരിച്ചിട്ടുണ്ട്. അടുത്ത വർഷം ഈ ഫാമിൽ നിന്നും 12 ലക്ഷം ബി. വി. 380 കോഴിക്കുഞ്ഞുങ്ങളെ ഉൽപാദിപ്പിക്കുന്നതിന് ലക്ഷ്യമിടുന്നു. കൂടാതെ കൊട്ടിയം മുട്ടക്കോഴി വളർത്തൽ കേന്ദ്രത്തിലെ ഉൽപാദനം വർദ്ധിപ്പിക്കുന്നതിന് പുതിയ മാതൃ-പിതൃ ശേഖരത്തെ വളർത്തുന്നതിന് വേണ്ടി പുതിയ പൗൾടി ഷെഡ്ഡുകൾ നിർമ്മിക്കുന്നതിനുള്ള നടപടികളും സ്വീകരിച്ചുവരുന്നു.

സ്ഥിരമായി ഡോക്ടർമാരില്ലാത്ത മൃഗാശുപത്രികൾ

340(1325) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ സ്ഥിരമായി ഡോക്ടർമാരില്ലാത്ത എത്ര മൃഗാശുപത്രികൾ ഉണ്ട്; വിശദാംശം അറിയിക്കാമോ?

കാസർഗോഡ് ജില്ലയിലെ മീഞ്ചു, പൈവാലിക, പെർള, മുളിയാർ, വലിയപറമ്പ, ബേലൂർ, കട്ടിക്കോൽ, കാലിചാനടുക്കം, നായന്മാർമൂല എന്നീ 9 വെറ്ററിനറി ഡിസ്പെൻസറികളിൽ വെറ്ററിനറി ഡോക്ടർമാർ ഇല്ല.

(ബി) ഇവിടങ്ങളിൽ സ്ഥിരമായി ഡോക്ടറെ നിയമിക്കുന്നതിന് നടപടി സ്വീകരിക്കുമോ; വിശദാംശം നൽകുമോ?

വെറ്ററിനറി സർജൻ തസ്തികയുടെ PSC റാങ്ക് ലിസ്റ്റ് നിലവിലില്ലാത്തതിനാൽ എംപ്ലോയ്മെന്റ് എക്സ്ചേഞ്ച് മുഖേന ടി ഒഴിവുകൾ നികത്തുന്നതിനുള്ള നടപടികൾ സ്വീകരിച്ചുവരുന്നു.

പാവറട്ടി മൃഗാശുപത്രിയുടെ ഉപകേന്ദ്രം

341(1326) ശ്രീ. മുരളി പെരുനെല്ലി: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) മണലൂർ മണ്ഡലത്തിലെ പാവറട്ടി മൃഗാശുപത്രിയുടെ കീഴിലുള്ള കൈതമുക്കിലെ ഉപകേന്ദ്രം ജീർണ്ണാവസ്ഥയിലുള്ള കെട്ടിടത്തിലാണ് പ്രവർത്തിക്കുന്നത് എന്ന കാര്യം ശ്രദ്ധയിൽപ്പെട്ടിട്ടുണ്ടോ?

മണലൂർ മണ്ഡലത്തിലെ പാവറട്ടി മൃഗാശുപത്രിയുടെ കീഴിലുള്ള കൈതമുക്കിലെ പെരിങ്ങാട് വെറ്ററിനറി ഉപകേന്ദ്രത്തിന്റെ ശോചനീയാവസ്ഥ ശ്രദ്ധയിൽപ്പെട്ടിട്ടുള്ളതാണ്.

(ബി) പ്രസ്തുത ഉപകേന്ദ്രത്തിന്റെ നിലവിലെ അവസ്ഥ സംബന്ധിച്ച വിശദാംശം നൽകാമോ?

പാവറട്ടി ഗ്രാമപഞ്ചായത്തിന്റെ ഉടമസ്ഥതയിലുള്ള കെട്ടിടത്തിലാണ് നിലവിൽ ഉപകേന്ദ്രം പ്രവർത്തിച്ചുവരുന്നത്. കെട്ടിടത്തിന്റെ അവസ്ഥ മെച്ചപ്പെടുത്തേണ്ടതുണ്ട്.

(സി) പ്രസ്തുത ഉപകേന്ദ്രത്തിന്റെ ശോചനീയാവസ്ഥ പരിഹരിക്കാൻ എന്തെങ്കിലും നടപടി സ്വീകരിച്ചിട്ടുണ്ടോ; ഇല്ലെങ്കിൽ ആയതിനുവേണ്ട അടിയന്തര നടപടി സ്വീകരിക്കുമോ; വിശദാംശം നൽകാമോ?

പ്രസ്തുത ഉപകേന്ദ്രത്തിന്റെ ശോചനീയാവസ്ഥ പരിഹരിക്കുന്നതിനായി പാവറട്ടി ഗ്രാമപഞ്ചായത്തുമായി സഹകരിച്ച് തുടർനടപടികൾ സ്വീകരിക്കുന്ന കാര്യം പരിശോധിച്ചുവരുന്നു.